

कायम विना अनुदानित तत्त्वावरील नवीन खाजगी औद्योगिक प्रशिक्षण संस्था व सध्या सुरु असलेल्या विद्यमान खाजगी औद्योगिक प्रशिक्षण संस्थांमध्ये नवीन व्यवसाय/जादा तुकड्या सुरु करण्यांस LOI देण्याबाबत...

महाराष्ट्र शासन
कौशल्य विकास व उद्योजकता विभाग
शासन निर्णय क्रमांक: आयटीसी-२२१७/प्र.क्र. ८२/व्यशि-३,
मंत्रालय विस्तार भवन, मादाम कामा मार्ग,
हुतात्मा राजगुरु चौक, मुंबई ४०० ०३२.
दिनांक : ०५ जुलै, २०१७.

संदर्भ :-

- १) शासन निर्णय, उच्च व तंत्र शिक्षण विभाग, क्र.आयटीआय-१०९९(८८)/व्यशि-१, दि.१९ मे, २०००.
- २) शासन निर्णय, उच्च व तंत्र शिक्षण विभाग, क्र. आयटीआय-२२१३/प्र.क्र.१४६/व्यशि-३, दि.२२ ऑगस्ट, २०१३.
- ३) शासन शुद्धीपत्रक, कौशल्य विकास व उद्योजकता विभाग, क्र.आयटीसी २२१५/प्र.क्र.२७४/ व्यशि-३, दि. १४ सप्टेंबर, २०१५.
- ४) संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे पत्र क्र.१२/खाऔप्रसं/नवीन मान्यता/२०१६/२२९, दि. २७.१२.२०१६.
- ५) संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे पत्र क्र.१२/खाऔप्रसं/नवीन मान्यता/२०१६/२३०, दि. २७.१२.२०१६.
- ६) संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे पत्र क्र.१२/खाऔप्रसं/नवीन मान्यता/२०१७/५६, दि. ०५.०४.२०१७
- ७) संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे पत्र क्र.१२/खाऔप्रसं/मान्यता/२०१७/९२, दि. ०७.०६.२०१७
- ८) संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे पत्र क्र.१२ / खाऔप्रसं/ नवीन मान्यता/ २०१७/ १०१, दि. १५.०६.२०१७.

प्रस्तावना :

राज्यामध्ये नवीन खाजगी औद्योगिक प्रशिक्षण संस्था सुरु करण्यांस व सध्या सुरु असलेल्या विद्यमान खाजगी औद्योगिक प्रशिक्षण संस्थांमध्ये नवीन व्यवसाय/जादा तुकड्या सुरु करण्यांसाठी संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, मुंबई यांच्याकडे ०१ एप्रिल, २०१६ ते जून, २०१६ व ०१ जुलै, २०१६ ते सप्टेंबर, २०१६ तसेच ०१ ऑक्टोबर, २०१६ ते डिसेंबर, २०१६ या कालावधीत विविध संस्थांकडून अर्ज प्राप्त झाले होते. संचालनालय स्तरावरील तांत्रिक छाननी समितीने सदर अर्जांची छाननी करून त्यामध्ये छाननी समितीने सदर संस्थांबाबतचे

प्रस्ताव आपल्या शिफारशीसह अनुक्रमे संदर्भीय (४) ते (६) येथील पत्राव्दारे शासनास सादर केले आहेत. या संदर्भात पुढील निर्णय घेण्याकरिता संदर्भीय (१) व (३) येथील शासन निर्णयाव्दारे गठित करण्यांत आलेल्या उच्चस्तरीय समितीची दि. १६.०५.२०१७ रोजी बैठक आयोजित करण्यांत आली होती. सदर समितीच्या बैठकीचे इतिवृत्त संचालनालयाने संदर्भाधिन (७) येथील पत्रान्वये शासनास सादर केले आहे. तसेच संदर्भाधिन (८) येथील पत्रान्वये कायम विना अनुदान तत्त्वावर नवीन खाजगी औद्योगिक प्रशिक्षण संस्था सुरु करण्यास व विद्यमान खाजगी औद्योगिक प्रशिक्षण संस्थांमध्ये नवीन व्यवसाय/जादा तुकड्या सुरु करण्यास परवानगी देण्याबाबतचे आदेश निर्गमित करण्याचा प्रस्ताव शासनास सादर केला आहे. त्यास अनुसरून दिनांक ०१ एप्रिल २०१६ ते ३० जून २०१६, ०१ जुलै २०१६ ते ३० सप्टेंबर २०१६ तसेच ०१ ऑक्टोबर २०१६ ते ३१ डिसेंबर २०१६ या तिमाहीमध्ये संस्थांकडून प्राप्त झालेल्या प्रस्तावांना इरादापत्र (LOI) देण्यासाठी संचालक, व्यवसाय शिक्षण व प्रशिक्षण यांना परवानगी देण्याची बाब शासनाच्या विचाराधीन होती.

शासन निर्णय :

उच्चस्तरीय समितीच्या दिनांक १६.०५.२०१७ रोजी झालेल्या बैठकीत घेतलेल्या निर्णयानुसार पात्र असलेल्या संस्थांचे अर्ज विचारात घेऊन सोबत जोडलेल्या सहपत्र "अ" मध्ये नमूद ०५ नवीन खाजगी औद्योगिक प्रशिक्षण संस्थांना आणि सहपत्र "ब" मध्ये नमूद ०२ विद्यमान खाजगी औद्योगिक प्रशिक्षण संस्थांमध्ये नवीन व्यवसाय/जादा तुकड्या सुरु करण्यास कायम विना अनुदान तत्त्वावर खालील अटी व शर्तीच्या अधिन राहून संबंधित संस्थांना इरादापत्र (LOI) देण्याची परवानगी संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांना देण्यात येत आहे.

अटी व शर्ती :-

- १) LOI देण्यांत आलेल्या सदर नवीन ०५ संस्थांना (सहपत्र "अ") मंजूर केलेल्या नवीन व्यवसायांसाठी संस्थेने डी.जी.ई.टी., नवी दिल्लीच्या ट्रेनिंग मॅन्युअलमधील मानकानुसार आवश्यक त्या बाबींची १०० टक्के पूर्तता करून QCI मार्फत अधिस्विकृती प्राप्त करून घेऊन सदर व्यवसायांना एन.सी.व्ही.टी., नवी दिल्ली यांची संलग्नता प्राप्त करून घ्यावी लागेल. तसेच एन.सी.व्ही.टी., नवी दिल्ली यांचेकडून संलग्नता प्राप्त झाल्यानंतर व्यवसाय शिक्षण व प्रशिक्षण संचालनालयाकडून LOA प्राप्त करून घ्यावे लागेल. सदर LOA प्राप्त झाल्याशिवाय प्रत्यक्ष विद्यार्थ्यांना प्रवेश देता येणार नाही. अन्यथा संबंधित संस्था "महाराष्ट्र राज्यात कृषि, पशु व मत्स्य विज्ञान, आरोग्य विज्ञान, उच्च, तंत्र व व्यवसाय शिक्षण यामधील अनधिकृत संस्था स्थापन करणे आणि अनधिकृत अभ्यास पाठ्यक्रम सुरु करणे (प्रतिबंध) अधिनियम, २०१३" प्रमाणे कायदेशीर कारवाईस पात्र राहील.
- २) LOI देण्यांत आलेल्या सदर ०२ विद्यमान खाजगी औद्योगिक प्रशिक्षण संस्थांना (सहपत्र "ब") मंजूर केलेल्या नवीन व्यवसायांसाठी संस्थेने डी.जी.ई.टी., नवी दिल्लीच्या ट्रेनिंग मॅन्युअलमधील मानकानुसार आवश्यक त्या बाबींची १०० टक्के पूर्तता करून QCI मार्फत अधिस्विकृती प्राप्त करून घेऊन सदर व्यवसायांना एन.सी.व्ही.टी., नवी दिल्ली यांची संलग्नता प्राप्त करून घ्यावी लागेल. तसेच एन.सी.व्ही.टी., नवी दिल्ली यांचेकडून संलग्नता प्राप्त झाल्यानंतर व्यवसाय शिक्षण व प्रशिक्षण संचालनालयाकडून LOA प्राप्त करून घ्यावे लागेल. सदर LOA प्राप्त झाल्याशिवाय प्रत्यक्ष विद्यार्थ्यांना प्रवेश देता येणार नाही. अन्यथा संबंधित संस्था "महाराष्ट्र राज्यात कृषि, पशु व मत्स्य विज्ञान, आरोग्य विज्ञान, उच्च, तंत्र व व्यवसाय

- शिक्षण यामधील अनधिकृत संस्था स्थापन करणे आणि अनधिकृत अभ्यास पाठ्यक्रम सुरु करणे (प्रतिबंध) अधिनियम, २०१३" प्रमाणे कायदेशीर कारवाईस पात्र राहिल.
- ३) सदर संस्थांना LOA निर्गमित करतांना, त्या संस्थेने नियमानुसार सर्व बाबींची पूर्तता केली आहे किंवा नाही, याची तपासणी करण्याची जबाबदारी संचालनालयाची राहिल.
- ४) शासन निर्णय क्र.पीटीआय-१०००/२४६/व्यशि-२, दि. १५ एप्रिल, २००२ नुसार सदर नवीन मान्यता दिलेल्या संस्थेने प्रत्यक्षात विद्यार्थ्यांना प्रवेश देण्यापूर्वी रु.१,००,०००/- (रुपये एक लाख फक्त) एवढी अनामत रक्कम संचालक (प्रशिक्षण) यांच्या पी.एल.ए. खात्यात जमा करणे अनिवार्य राहिल.
- ५) शासन निर्णय क्र.पीटीआय-१०००/२४६/व्यशि-२, दि. १५ एप्रिल, २००२ नुसार सदर विद्यमान औद्योगिक प्रशिक्षण संस्थेने प्रत्यक्षात विद्यार्थ्यांना प्रवेश देण्यापूर्वी रु. १०,०००/- (रुपये दहा हजार फक्त) प्रति व्यवसाय, प्रति तुकडी एवढी अनामत रक्कम संचालकांच्या पी.एल.ए. खात्यात जमा करणे अनिवार्य राहिल.
- ६) एन.सी.व्ही.टी., नवी दिल्ली यांची संलग्नता व संचालनालयाचे LOA प्राप्त नसतांना विद्यार्थ्यांना प्रवेश देऊ नयेत. असे अनधिकृत प्रवेश दिल्यास सदर प्रवेशित विद्यार्थ्यांना कोणत्याही समुचित प्राधिकरणाच्या परीक्षेस बसण्याची परवानगी देण्यांत येणार नाही व त्यामुळे उद्भवणाऱ्या सदर विद्यार्थ्यांच्या शैक्षणिक नुकसानाची जबाबदारी संबंधित संस्थेची राहिल.
- ७) नवीन खाजगी औद्योगिक प्रशिक्षण संस्था सुरु करण्यासंदर्भात तसेच विद्यमान खाजगी औद्योगिक प्रशिक्षण संस्थेमध्ये नवीन व्यवसाय अभ्यासक्रम/जादा तुकडी सुरु करण्यासंदर्भात वेळोवेळी निर्मित करण्यांत आलेल्या शासन निर्णयाचे / आदेशांचे काटेकोरपणे पालन करणे बंधनकारक राहिल.
- ८) डी.जी.ई.टी., नवी दिल्ली व राज्य शासनाने / संचालनालयाने वेळोवेळी दिलेल्या सूचनांचे / निदेशांचे पालन न केल्यास किंवा प्रवेश, संलग्नता, परीक्षा इत्यादी बाबत कोणत्याही स्वरूपाची अनियमितता केल्यास संबंधित संस्थेस देण्यांत आलेले LOA चे आदेश तात्काळ रद्द करण्यांत येतील.
- ९) डी.जी.ई.टी., नवी दिल्ली यांनी तसेच शासनाने वेळोवेळी घालून दिलेल्या अन्य अटी व शर्तीचे पालन करणे बंधनकारक राहिल.
- १०) नवीन संस्था सुरु करण्यासाठी तसेच विद्यमान खाजगी औद्योगिक प्रशिक्षण संस्थेमध्ये नवीन अभ्यासक्रम/जादा तुकडी सुरु करण्यासाठी LOA दिलेल्या संस्थांनी विहित अर्हताधारक शिक्षक व शिक्षकेतर कर्मचारी उपलब्ध करणे अनिवार्य राहिल.
- ११) सदर शासन निर्णयान्वये LOA दिलेल्या नवीन खाजगी औद्योगिक प्रशिक्षण संस्था व विद्यमान खाजगी औद्योगिक प्रशिक्षण संस्थेमध्ये नवीन व्यवसाय/जादा तुकड्या विहितरित्या प्रत्यक्षात सुरु करण्यांत आल्या आहेत किंवा नाही याबाबतचा अहवाल संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-१ यांनी शासनास सादर करावा.

१२) संचालनालयातर्फे ज्या आर्थिक वर्षात इरादापत्र प्राप्त होईल, ते आर्थिक वर्ष जोडून ३ वर्षांच्या आत डी.जी.टी. नवी दिल्ली यांच्याकडून संलग्नता मिळविणे बंधनकारक राहील. खाजगी औद्योगिक प्रशिक्षण संस्थांना देण्यात येणा-या इरादापत्राची वैधता ३ वर्षांपर्यंतच राहील, अन्यथा नवीन खाजगी औद्योगिक प्रशिक्षण संस्था व विद्यमान खाजगी औद्योगिक प्रशिक्षण संस्थेतील नवीन व्यवसाय/जादा तुकडी/व्यवसाय बदल इ. करिता देण्यात आलेले इरादापत्र आपोआप संपुष्टात येईल.

१३) शासन निर्णय, उच्च व तंत्र शिक्षण विभाग, क्र. संकीर्ण ३३१५/प्र.क्र.१७/व्यशि-३, दिनांक १४.०५.२०१५ अन्वये निर्गमित केलेले आदेश ऑगस्ट, २०१५ या सत्रापासून होणा-या प्रवेशासाठी प्रवेश नियमावली आणि शासकीय व खाजगी औ. प्र. संस्थांना प्रशिक्षण शुल्क नियमावली लागू करण्यात आली आहे. उपरोक्त प्रमाणे सुरु होणाऱ्या नवीन अशासकीय औद्योगिक प्रशिक्षण संस्थांना व सध्या सुरु असलेल्या विद्यमान औद्योगिक प्रशिक्षण संस्थांसाठी सदर आदेश लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७०५१७२२४४२५०३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.दि. खरात)

उप सचिव, महाराष्ट्र शासन

प्रत :-

- १) महालेखापाल (लेखा परीक्षा), महाराष्ट्र १/२, मुंबई/ नागपूर.
- २) महालेखापाल (लेखा व अनुज्ञेयता), महाराष्ट्र १/२, मुंबई/ नागपूर.
- ३) संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई
- ४) सर्व सहसंचालक, व्यवसाय शिक्षण व प्रशिक्षण प्रादेशिक कार्यालय, (संचालनालयामार्फत)
- ५) मा. मंत्री, कौशल्य विकास व उद्योजकता विभाग यांचे खाजगी सचिव, मंत्रालय, मुंबई
- ६) मा.राज्यमंत्री, कौशल्य विकास व उद्योजकता विभाग यांचे खाजगी सचिव, मंत्रालय, मुंबई
- ७) मा. प्रधान सचिव, कौशल्य विकास व उद्योजकता विभाग यांचे वरीष्ठ स्वीय सहायक, मंत्रालय, मुंबई
- ८) उप सचिव (व्यशि), कौशल्य विकास व उद्योजकता विभाग यांचे स्वीय सहायक, मंत्रालय, मुंबई
- ९) अधिदान व लेखा अधिकारी, मुंबई.
- १०) सर्व संबंधित जिल्हा कोषागार अधिकारी (संचालनालयामार्फत)
- ११) सर्व संबंधित जिल्हा व्यवसाय शिक्षण व प्रशिक्षण अधिकारी यांचे कार्यालय. (संचालनालयामार्फत)
- १२) संबंधित खाजगी औद्योगिक प्रशिक्षण संस्था (संचालनालयामार्फत)
- १३) निवड नस्ती (व्यशि-३), कौशल्य विकास व उद्योजकता विभाग, मंत्रालय, मुंबई.

कौशल्य विकास व उद्योजकता विभाग, शासन निर्णय क्रमांक : आयटीसी-२२१७/

प्र.क्र. ८२/व्यशि-३, दिनांक : ०५ जुलै, २०१७ चे सहपत्र.

सहपत्र- "अ"

कायम विना अनुदान तत्वावर मान्यता देण्यांत आलेल्या नविन खाजगी औद्योगिक प्रशिक्षण संस्थांची यादी.

अ.क्र.	खाजगी औ. प्र. संस्थेचे नांव	संस्थेस परवानगी दिलेल्या व्यवसाय तुकड्या /	
		व्यवसाय	तुकडी
१	२	३	४
विभागाचे नांव :- नाशिक			
१	आर.सी.पटेल खाजगी औ.प्र.संस्था, शिरपुर, सर्व्हे नं.४१/१/२अ,फामसी एज्युकेशन कॉम्प्लेक्स समोर, बालाजी नगर जवळ, कारवंद रोड, शिरपूर, जि. धुळे.	संधाता	१ली व २री तु.
		मेकॅनिक रेफरिजेशन अँड एअर कन्डीशन	१ली व २री तु.
		यांत्रिक मोटारगाडी	१ली व २री तु.
		विजतंत्री	१ ली,२ री व ३ री व ४ थी तु.
		जोडारी	१ली व २री तु.
		कातारी	१ली व २री तु.
२	गंगामाई खाजगी औ.प्र.संस्था, नगांव, मु.पो. नगांव, ता.जि. धुळे.	आरेखक स्थापत्य	१ली व २री तु.
		विजतंत्री	१ली व २री तु.
		जोडारी	१ली व २री तु.
विभागाचे नांव :- अमरावती.			
३	एस.एल. खाजगी औ.प्र. संस्था, सर्व्हे नं.७२, बोरगांव रोड, बडनेरा,ता.जि.अमरावती. पिन कोड ४४४ ७०१.	विजतंत्री	१ली तु. पहिल्या पाळीत, २री तु. दुसऱ्या पाळी व ३री तु. तिसऱ्या पाळीत
		जोडारी	१ली तु. पहिल्या पाळीत, २री तु. दुसऱ्या पाळी व ३री तु. तिसऱ्या पाळीत
विभागाचे नांव :- नागपूर.			
४	स्वामी विवेकानंद खाजगी औ.प्र.संस्था, ता.चिमुर्, जि. चंद्रपूर.	विजतंत्री	१ली व २री तु.
		जोडारी	१ली व २री तु.
५	दादासाहेब कुंभारे मल्टीपरपज ट्रेनिंग इंस्टीटयुट, कर्मविर दादासाहेब कुंभारे परिसर न्यु कामटी ता. कामटी जि. नागपूर- ४४१००१	संधाता	१ ली व २ री तु.
		फॅशन टेक्नोलॉजी	१ ली व २ री तु.
		कोपा	१ ली व २ री तु.
		विजतंत्री	१ ली व २ री तु.
		जोडारी	१ ली व २ री तु.

(स.दि. खरात)

उप सचिव, महाराष्ट्र शासन

कौशल्य विकास व उद्योजकता विभाग, शासन निर्णय क्रमांक : आयटीसी-२२१७/

प्र.क्र. ८२/व्यशि-३, दिनांक : ०५ जुलै, २०१७ चे सहपत्र.

सहपत्र- "ब"

कायम विना अनुदान तत्वावर मान्यता देण्यांत आलेल्या विद्यमान खाजगी औद्योगिक प्रशिक्षण संस्थांमध्ये वाढीव व्यवसाय/तुकड्यांना मंजूरी देण्यांत आलेल्या संस्थांची यादी.

अ.क्र.	खाजगी औ. प्र. संस्थेचे नांव	संस्थेस परवानगी दिलेल्या व्यवसाय तुकड्या /	
		व्यवसाय	तुकडी
१	२	३	४
विभागाचे नांव :- नागपूर.			
१	गुरुसाई खाजगी औ.प्र.संस्था, दाताळा रोड, दाताळा, ता.जि. चंद्रपूर	विजतंत्री	१ली व ४थी तु. पहिल्या पाळीत, २री व ५वी तु. दुसऱ्या पाळीत आणि ३री व ६वी तु. तिसऱ्या पाळीत
		जोडारी	१ली व ४थी तु. पहिल्या पाळीत, २री व ५वी तु. दुसऱ्या पाळीत आणि ३री व ६वी तु. तिसऱ्या पाळीत
२	स्व. गंगाधरराव कोरडे खाजगी औ.प्र.संस्था, नरखेड, ता. नरखेड, जिल्हा- नागपूर.	विजतंत्री	१ली व ४थी तु. पहिल्या पाळीत, २री व ५वी तु. दुसऱ्या पाळीत आणि ३री व ६वी तु. तिसऱ्या पाळीत
		जोडारी	१ली व ४थी तु. पहिल्या पाळीत, २री व ५ वी तु. दुसऱ्या पाळीत आणि ३री व ६वी तु. तिसऱ्या पाळीत

(स.दि. खरात)

उप सचिव, महाराष्ट्र शासन